



एक आदमी को शिक्षित करो, तुम एक व्यक्ति को शिक्षित करते हो, एक महिला को शिक्षित करो, तुम एक परिवार को शिक्षित करते हो।—

डॉ. भीमराव आंबेडकर

- बुजुर्ग महिला से बदमाशों ने लूटी चेन-II
- पेंशन योजनाओं में लापरवाही पर राज्यमंत्री का चढ़ा पारा -III
- जिले में 127 स्कूल एक किमी से अधिक दूरी पर हुए विलय-IV

बरेली, शनिवार, 2 अगस्त 2025



#### सिटी ब्रीफ

### आज आएगी सम्मान निधि, पीएम के कार्यक्रम का होगा लाइव

बरेली, अमृत विचार : पीएम किसान सम्मान निधि की 20वीं किस्त शनिवार को जारी की जाएगी। जिले के 5.42 लाख किसानों के खाते में पैसा जाएगा। अधिकारियों का कहना है कि केंद्र सरकार ने इस योजना के लाभार्थियों के लिए फार्मर रजिस्ट्री की शर्त फिलहाल हटा दी है। जिले में ढाई लाख से अधिक किसानों की फार्मर रजिस्ट्री नहीं हुई है। उप निदेशक कृषि अभिनंदन सिंह ने बताया कि जाराणसी से प्रधानमंत्री नरेंद्र मोदी के राशि हस्तांतरित करते ही सम्मान निधि लाभार्थियों को मिल जाएगी। स्थानीय स्तर पर आईवीआरआई के कैंची के पीएम का लाइव प्रसारण दिखाया जाएगा। इसके अलावा प्रत्येक न्याय पंचायत और ब्लॉक में एलसीडी प्रोजेक्टर की व्यवस्था करने के निर्देश दिए हैं।

### जुलाई में मलेरिया के 250 मरीज मिले

बरेली, अमृत विचार : जिले में मलेरिया के मरीजों की संख्या लगातार बढ़ रही है। जुलाई में 250 नए मरीज मिले, जबकि जून तक 550 मरीज थे। अब मरीजों की संख्या आठ सौ हो गई है हालांकि स्वास्थ्य विभाग के अफसर बीते साल की तुलना में इस वर्ष मलेरिया के मामलों की संख्या कम होने की बात कर रहे हैं। जिला मलेरिया अधिकारी सत्येंद्र सिंह के अनुसार वर्तमान में मलेरिया के मामलों की संख्या 802 है जबकि पिछले साल जुलाई के अंत तक यह संख्या 900 से भी अधिक थी। संघारी रोग नियंत्रण को लेकर विभाग प्रयासरत है। शहरी और देहात क्षेत्र में निरोधकत्व कार्रवाई कर रही टीमों की भी निगरानी की जा रही है।

## मेयर साहब! रेजीडेंसी कॉलोनी वालों को कुत्तों से निजात दिलाएं

कार्यालय संवाददाता, बरेली

अमृत विचार : कुत्तों के आतंक से परेशान रेजीडेंसी गार्डन के लोग शुक्रवार को व्यापारी नेताओं के साथ मेयर डा. उमेश गौतम से मिले। लोगों ने ज्ञापन देकर बताया है कि कुत्ता प्रेमियों के कारण आवारा कुत्तों को संरक्षण मिल रहा है। इसके कारण आवारा कुत्तों की संख्या में इजाफा हो रहा है। मेयर ने नगर निगम के अधिकारियों को आवारा कुत्तों को पकड़ने का अभियान चलाने का निर्देश दिया है।

व्यापार मण्डल के अध्यक्ष व रेजीडेंसी कॉलोनी के संरक्षक शोभित सक्सेना, रेजीडेंसी कॉलोनी के अध्यक्ष अभिषेक अग्रवाल के नेतृत्व में मेयर से मिल कर ज्ञापन देकर समस्या बताई। मेयर को दिए ज्ञापन में कहा गया है कि आवारा कुत्तों से कॉलोनीवासियों का जीना दूधर हो गया है। ह्रुंड में कुत्ते कभी भी बच्चों और कॉलोनी वालों को

- रेजीडेंसी कॉलोनी के लोगों ने कहा संरक्षण देने वालों पर हो कार्रवाई



मेयर डॉ. उमेश गौतम को ज्ञापन सौंपते कॉलोनी के लोग।

● अमृत विचार

अकेले देख कर लोगों पर हमला करते हैं। इनके भय से कॉलोनी के बच्चे पार्क में खेलने नहीं जा पाते हैं। कॉलोनी वाले सुबह-शाम टहलने भी नहीं निकल पाते और निकलना हो तो कुत्तों के डर से डंडा लेकर निकलते हैं।

कॉलोनीवासियों का आरोप है कि आवारा कुत्तों को भगाने का प्रयास

- मेयर ने आवारा कुत्तों को पकड़ने के लिए अभियान चलाने के दिए निर्देश

करने पर कुछ तथाकथित पशु प्रेमी रिपोर्ट दर्ज कराने की धमकी देते हैं। इस पर मेयर ने शनिवार से कुत्तों को पकड़वाने और इनकी नसबंदी कराने का अभियान चलने का निर्देश दिया है। ज्ञापन देने वालों में पुनीत, प्रेम अग्रवाल, सबनील कौर, मोनिका, गगन, साक्षी, दिलीप चौधरी, राहुल शामिल रहे।

### रेलवे ने 18 स्पेशल ट्रेनों की अवधि 16 तक बढ़ाई

बरेली, अमृत विचार : रेलवे ने यात्रियों की सुविधा के लिए 18 समर स्पेशल ट्रेनों की अवधि 16 अगस्त तक बढ़ा दी है। उत्तरी रेलवे के मुताबिक ये ट्रेनें बिहार, झारखंड, उत्तर प्रदेश, दिल्ली, चंडीगढ़, पंजाब और जम्मू कश्मीर जैसे राज्यों को जोड़ने वाली हैं। जिन ट्रेनों की अवधि बढ़ाई गई है, उनमें 03697 गया-दिल्ली जंक्शन स्पेशल ट्रेन अब 15 अगस्त तक और वापसी में 03698 दिल्ली-गया 16 अगस्त तक चलेगी। 03309 व 03310 धनबाद-जम्मूटवी की सेवाएं 13 अगस्त तक जारी रहेंगी। 02397 गया-आनंद विहार और 02398 आनंद विहार-गया ट्रेनों को 10 और 11 अगस्त तक विस्तार मिला है। 03223 राजगीर-हरिद्वार और 03224 हरिद्वार-राजगीर की सेवाएं अब 15 और 16 अगस्त तक रहेंगी। 03311 धनबाद-चंडीगढ़ और 03312 चंडीगढ़-धनबाद साप्ताहिक ट्रेनें भी 17 अगस्त तक उपलब्ध रहेंगी। इसके अलावा 05219 व 05220 मुजफ्फरपुर-आनंद विहार की ट्रेन को भी 9 और 10 अगस्त तक बढ़ाया गया है।

बरेली होकर गुजरने वाली कई लंबी दूरी की ट्रेनों जैसे 19038 अवध एक्सप्रेस, 15003 चंपारण हमसफर, 12555 गोरखधाम एक्सप्रेस, 15274 सत्याग्रह एक्सप्रेस और 12591 गोरखपुर-यशवंतपुर एक्सप्रेस को बदले हुए मार्ग से चलाया जाएगा।

## पुरानी पेंशन बहाली और निजीकरण के खिलाफ प्रदर्शन, जाम

### सेट दामोदर स्वरूप पार्क से निकले आक्रोश मार्च में हजारों शिक्षक-कर्मचारी हुए शामिल, कलेक्ट्रेट में की नारेबाजी

कार्यालय संवाददाता, बरेली

अमृत विचार : नेशनल मूवमेंट फॉर ओल्ड पेंशन स्कीम (एनएमओपीएस) और आल टीचर्स एंड एम्पलाइज वेल्फेयर एसोसिएशन (अटेवा) के राष्ट्रीय नेतृत्व के आह्वान पर शुक्रवार को पुरानी पेंशन बहाली और निजीकरण के खिलाफ जिलेभर के शिक्षक और गैर शिक्षक कर्मचारियों ने जमकर रोष प्रदर्शन किया। अटेवा के बैनर तले कर्मचारियों ने सेट दामोदर स्वरूप पार्क से कलेक्ट्रेट तक आक्रोश मार्च निकाला। इस दौरान रास्ते में कई जगह पुलिस ने रोकने की कोशिश की तो सभी लोग बीच रोड पर धरने पर बैठ गए। जाम की स्थिति देख पुलिस के हाथ-पैर फूल गए। किसी तरह सभी लोग नारेबाजी करते हुए कलेक्ट्रेट पहुंचे और प्रधानमंत्री तथा मुख्यमंत्री को संबोधित ज्ञापन सिटी मजिस्ट्रेट को सौंपा।

मंडल अध्यक्ष जगदीश गंगवार ने कहा कि संगठन में बहुत बड़ी ताकत होती है। संगठन के बल पर बड़ी-बड़ी सफलताएं अर्जित की जा चुकी हैं। प्रदेश सरकार संगठनों के साथ होने वाली बैठकों में पुरानी पेंशन और निजीकरण को लेकर सिर्फ आश्वासन देने का काम कर रही है। अटेवा के जिला संयोजक डॉ मुनीष कुमार गंगवार ने कहा एनपीएस/यूपीएस शिक्षकों और कर्मचारियों के हित में नहीं है, इसलिए यह विरोध तब तक जारी रहेगा, जब तक सरकार

- पुलिस ने रोकने का प्रयास किया तो सड़क पर दिया धरना
- पीएम-सीएम को संबोधित ज्ञापन सिटी मजिस्ट्रेट को सौंपा

मांगें नहीं मान लेती। जिला महिला उपाध्यक्ष पुष्पा गंगवार ने कहा कि पुरानी पेंशन हमारा संवैधानिक हक है, आज नहीं तो कल सरकार को हमें पुरानी पेंशन देने के लिए मजबूर होना पड़ेगा। जिला उपाध्यक्ष डॉ. पंकज यादव ने कहा कि पुरानी पेंशन बुढ़ापे का सम्मान है। हर कीमत पर इसे लेकर रहेंगे। जिला उपाध्यक्ष अनिल गंगवार ने कहा पुरानी पेंशन बहाली के लिए अटेवा ने जो आवाज उठाई है, उसके लिए संघर्ष जारी रहेगा। भूप सिंह, डॉ पंकज यादव, अनिल गंगवार, सरोज वर्मा, सौरभ



पुरानी पेंशन बहाली की मांग करते हुए सेट दामोदर स्वरूप पार्क से प्रदर्शन करते हुए कलेक्ट्रेट जाते अटेवा के सदस्य।

#### यह प्रमुख संगठन आक्रोश मार्च में रहे शामिल

एनई रेलवे मेन्स कांग्रेस इज्जतनगर, उत्तर प्रदेश पंचायती राज ग्रामीण सफाई कर्मचारी संघ बरेली, उत्तर प्रदेश विश्वविद्यालय महाविद्यालय शिक्षक महासंघ, उत्तर प्रदेशीय जूनियर हाईस्कूल (पूर्व माध्यमिक) शिक्षक संघ, राजकीय नर्सिंग संघ उत्तर प्रदेश बरेली, टीचर्स सेल्फकेयर टीम उत्तर प्रदेश, राजकीय शिक्षक संघ उत्तर प्रदेश, उत्तर प्रदेश महिला शिक्षक संघ, यूनाइटेड शिक्षक एसोसिएशन, बैसिक उर्दू टीचर्स वेल्फेयर एसोसिएशन, विशिष्ट बीटीसी शिक्षक वेल्फेयर एसोसिएशन, उत्तर प्रदेशीय जूनियर शिक्षक संघ, अनुसूचित जाति, जनजाति, पिछड़ा, अल्पसंख्यक महासंघ, उत्तर प्रदेशीय माध्यमिक शिक्षक संघ, उत्तर प्रदेश प्राथमिक शिक्षक संघ, मिनिस्ट्रियल स्टाफ एसोसिएशन एमजेपी रुहेलखंड विश्वविद्यालय, उत्तर प्रदेश शिक्षक महासभा उत्तर प्रदेश, वाणिज्य कर मिनिस्ट्रियल स्टाफ एसोसिएशन, माध्यमिक शिक्षागतर संघ, बरेली ट्रेड यूनियन्स, टीईटी शिक्षक संघ, राष्ट्रीय शैक्षिक महासंघ, कर्मचारी कल्याण मंच बरेली कालेज बरेली, इनकम टैक्स विभाग, सार्वजनिक लोक निर्माण विभाग, फार्मासिस्ट डिप्लोमा एसोसिएशन, उत्तर प्रदेश लेखपाल संघ, नगर निगम बरेली आदि ने प्रतिभाग किया।

गुप्ता, सनोज गंगवार, रूप किशोर, हेमपाल, जैनैन्द्र, सुरेश कुमार, धर्मेन्द्र वर्मा, आशीष सिंह, दीपक,

प्रमोद कुमार, लोकेश कुमार, संजय यादव, कुलदीप गंगवार, अभिषेक, सुशील चन्द्र, कुमुद कान्त यादव,

## आभा आईडी ने पकड़ी रफ्तार, 27 लाख की तैयार

बरेली, अमृत विचार : आयुष्मान

भारत स्वास्थ्य खाता (आभा) आईडी कार्ड बनाने की रफ्तार ने तेजी पकड़ी है जिससे जिले की स्थिति में भी काफी सुधार हो रहा है। दरअसल, शासन की ओर से वर्ष 2025-26 में 4425408 लोगों की आभा आईडी बनाने का लक्ष्य स्वास्थ्य विभाग को दिया गया था। इसके साप्श विभाग की ओर से अब तक 2637431 लोगों की आईडी बनाकर 59.6 फीसदी लक्ष्य हासिल कर लिया गया है। इसी प्रगति के आधार पर शासन स्तर से जुलाई में जारी रैंकिंग में बरेली जिले को प्रदेश के टॉप टैन जिलों में स्थान मिला है।

कार्यक्रम के नोडल अधिकारी डॉ. अमित ने बताया कि सभी सीएचसी समेत अन्य स्वास्थ्य केंद्रों पर इलाज के लिए आने वाले मरीजों की आभा आईडी बनाने के निर्देश दिए गए हैं। जिले के पांच ब्लॉकों की प्रगति संतोषजनक है, जिसमें मीरगंज में 186183 जनसंख्या के सापेक्ष 143673, रामनगर में

### आईडी से मरीजों को मिलेगा ये लाभ

सरकारी अस्पतालों में इलाज के लिए आने वाले मरीजों को बार-बार पर्चा नहीं बनवाने की सहूलियत के साथ ही पैथालॉजी की जांच, डॉक्टर की सलाह भी आभा आईडी में दर्ज रहेगी। मोबाइल नंबर या फिर आधार नंबर से यह आईडी खुलेगी। अस्पताल में डॉक्टर मरीज की आभा आईडी देखकर पूर्व में चले इलाज के बारे में जानकारी कर सके। इसी के आधार पर आगे का इलाज होगा।

163416 के सापेक्ष 120999, आलमपुर जाफराबाद में 222090 के सापेक्ष 162479, नवाबगंज में 293793 के सापेक्ष 214186 और फरीदपुर में 179171 के सापेक्ष 127129 लोगों की आभा आईडी अब तक बनाई जा चुकी हैं। अन्य ब्लॉकों को भी इस प्रकार से प्रगति बढ़ाने के निर्देश दिए गए हैं।

## आज मध्यम से भारी बारिश के आसार

बरेली, अमृत विचार: जिले में पिछले कुछ दिनों से रोज बारिश से लोगों को गर्मी से काफी हद तक राहत मिली है। पिछले 24 घंटे में 23 मिलीमीटर बारिश दर्ज की गई। मौसम विभाग ने शनिवार को भी मध्यम से भारी बारिश के आसार जताए हैं। इसके अलावा 3 से 5 अगस्त तक का येला अलर्ट जारी किया है। भारत मौसम विज्ञान विभाग के अनुसार

शुक्रवार को जिले में अधिकतम तापमान 33.3 डिग्री सेल्सियस और न्यूनतम तापमान 25.5 डिग्री सेल्सियस दर्ज हुआ। बारिश की वजह से वातावरण में नमी बढ़ गई। सुबह 78 प्रतिशत और शाम को 98 प्रतिशत आर्द्रता रिकॉर्ड की गई।

आंचलिक मौसम केंद्र लखनऊ के वरिष्ठ मौसम वैज्ञानिक डॉ. अतुल कुमार सिंह ने आगामी दिनों में भारी

कार्यालय संवाददाता, बरेली

अमृत विचार : इंडियन मेडिकल एसोसिएशन (आईएमए) के नये ब्लड बैंक की स्थापना की कवायद शुक्रवार को शुरू हो गई। ब्लड बैंक की सेवा अगले साल से शहर के लोगों को मिलने की संभावना जताई गई है। इंडियन मेडिकल एसोसिएशन के नये ब्लड बैंक व स्पोर्ट्स कॉम्प्लेक्स के निर्माण के लिए भूमि पूजन तथा शिलान्यास का भव्य आयोजन शुक्रवार को हुआ। आईवीआरआई रोड पर स्थित आईएमए के भूखंड पर कार्यक्रम के मुख्य अतिथि वन मंत्री डॉ. अरुण कुमार सक्सेना व विशिष्ट अतिथि बिथरी चैनपुर विधायक डॉ. राधवेन्द्र शर्मा ने शिलान्यास किया। इस दौरान आईएमए अध्यक्ष डॉ. आरके सिंह ने बताया कि यह ब्लड बैंक इस क्षेत्र की जनता के लिए समर्पित रहेगा वहीं आम लोगों को सुलभ व गुणवत्तापूर्ण रक्त सेवा उपलब्ध कराना हमारा उद्देश्य है।

- आईवीआरआई रोड पर वन मंत्री ने किया शिलान्यास



आईएमए के ब्लड बैंक का भूमि पूजन करते वनमंत्री व पदाधिकारी।

● अमृत विचार

इस मौके पर सचिव डॉ. रतन पाल सिंह, कोषाध्यक्ष डॉ. शिवम कमठान, बरेली इंटरनेशनल यूनिवर्सिटी के कुलाधिपति डॉ. केशव कुमार अग्रवाल, पूर्व मेयर डॉ. आईएस तोमर, चेयरमैन न्यू कॉम्प्लेक्स कमेट्री डॉ. सत्येंद्र सिंह, चेयरमैन बिल्डिंग कमेट्री डॉ. राजीव कुमार गोयल, निर्वाचित अध्यक्ष डॉ. अतुल

श्रीवास्तव, चेयरमैन ब्लड सेंटर कमेट्री डॉ. अजय भारती, पीआरओ डॉ. शालिनी माहेश्वरी, डॉ. विनोद पगनारी, डॉ. विमल भारद्वाज, डॉ. रवि मेहरा, डॉ. अरशद अली, डॉ. अनुजा सिंह, डॉ. संध्या गंगवार, डॉ. पारुल सक्सेना, डॉ. पवन अग्रवाल, डॉ. धर्मेन्द्र नाथ व डा. वर्षा आदि मौजूद रहे।

### कई इलाकों में दिनभर बिजली आपूर्ति बाधित

बरेली, अमृत विचार : शहर के कई इलाकों में शुक्रवार को दिनभर बिजली आपूर्ति बाधित रही। विभाग की हेल्पलाइन पर सुबह 8 से रात 8 बजे तक कुल 70 से अधिक उपभोक्ताओं ने पोल से लाइट खराब होने, एक फेज नहीं आने, हाई वोल्टेज, लो वोल्टेज, तार टूटने जैसी शिकायतें दर्ज कराईं। सबसे अधिक शिकायतें कुतुबखाना, सिविल लाइन्स, शाहदाना, मिशन कंपाउंड

और सदर कैंट सब-स्टेशन से आईं। शहर के प्रमुख क्षेत्रों में सिविल लाइन्स, कुतुबखाना, सिकलापुर, सदर बाजार, और रामपुर गार्डन में पोल से लाइट खराब होने की शिकायतें लगातार आती रहीं। वहीं कुछ इलाकों में 11 हजार की लाइन का तार टूटने से आपूर्ति ठप रही। सिविल लाइन्स सब स्टेशन में में फ्लैशओवर की वजह से ट्रिपिंग हुई, जिससे आसपास के क्षेत्रों की आपूर्ति प्रभावित हुई।

## लोकार्पण और शिलान्यास को तैयार हो रही विकास की फाइलें

कार्यालय संवाददाता, बरेली

अमृत विचार : मुख्यमंत्री योगी

आदित्य नाथ के इसी महीने संभावित दौरे को देखते हुए उद्घाटन, शिलान्यास और लोकार्पण की जाने वाली योजनाओं की सूची नगर निगम बना रहा है। इसमें स्मार्ट सिटी के 157 करोड़ रुपये से बना अर्बन हाट सूची में शामिल है। इसके अलावा नगर निगम के 94 विकास कार्यों के लोकार्पण की सूची बनाई है।

मुख्यमंत्री योगी आदित्यनाथ के

- स्मार्ट सिटी के दो और नगर निगम के करीब 94 कार्य शामिल
- सीएम ग्रिड के दूसरे फेज के कामों का भी होगा शिलान्यास

संभावित दौरे को लेकर नगर निगम में हलचल बढ़ गई है। इन दिनों नगर निगम, स्मार्ट सिटी समेत विभिन्न विभागों के पूर्ण कार्यों की फाइलें तैयार की जा रही है, ताकि सीएम



विकास भवन रोड पर तैयार अर्बन हाट।

● अमृत विचार

अर्बन हाट और स्काई वॉक बनकर तैयार है। इसके अलावा करीब 100 करोड़ के नगर निगम के विकास

कार्यों का शिलान्यास कराने का खाका तैयार किया जा रहा है। इसमें सड़क, सीवरेंज और लाइटिंग

कार्यों का शिलान्यास कराने का खाका तैयार किया जा रहा है। इसको लेकर नगर निगम अपनी तैयारी कर रहा है।









सिटी ब्रीफ

मेयर, डीएम ने शूटिंग क्लब का किया निरीक्षण

बरेली, अमृत विचार : राइफल शूटिंग क्लब के संचालन के लिए शुक्रवार को मेयर डॉ. उमेश गौतम, डीएम अविनाश सिंह और नगर आयुक्त संजीव कुमार मौर्य ने निरीक्षण किया। डीएम ने संचालन को लेकर आ रही बाधा को दूर करने का निर्देश दिए। शाम को निरीक्षण के दौरान स्मार्ट सिटी प्रोजेक्ट के तहत लगे क्लब परिसर की सुरक्षा, उपकरणों की स्थिति, प्रशिक्षकों की उपलब्धता और प्रशिक्षण मानकों की समीक्षा की गई। डीएम अविनाश सिंह ने संचालन जल्द शुरू करने को लेकर नगर आयुक्त से जानकारी ली।

टैक्स वसूली में पिछड़े 10 वार्ड, मांगा सहयोग

बरेली, अमृत विचार : शहर के 10 वार्डों में हाउस टैक्स की वसूली बेहद खराब है। इसके लिए नगर आयुक्त संजीव कुमार मौर्य ने पाषंढों से वसूली बढ़ाने में सहयोग मांगा है। कम वसूली होने पर वार्ड में नए विकास कार्यों को स्वीकृति देने में बाधा उत्पन्न हो सकती है। हाउस टैक्स की वसूली का इस बार लक्ष्य बढ़ा है लेकिन वार्ड 4, 9, 20, 28, 26, 27, 51, 59, 62 और 80 ऐसे वार्ड हैं, जहां कम वसूली हुई है।

अतिक्रमण हटाने के दौरान नोकझोंक

बरेली, अमृत विचार : कटहर मार्केट में शुक्रवार को नगर निगम की टीम अतिक्रमण हटाने पहुंची है। इस दौरान एक दुकानदार की टीम की नोकझोंक हुई। दुकानदार ने आरोप लगाया कि अतिक्रमण हटाने वाली टीम भेदभाव कर रही है। राजस्व निरीक्षक सचिदानंद ने कहा कि आईजीआरएस की शिकायत पर कार्रवाई की गई है। दुकानदार ने सड़क पर सामान रख कर अतिक्रमण कर लिया था।

व्यापारियों व ट्रांसपोर्टर्स से मिले रेल अधिकारी

बरेली, अमृत विचार : बरेली कैंट रेलवे स्टेशन पर शुक्रवार को बैठक में उत्तर रेलवे की सीनियर डीसीएम ऋचा शर्मा ने व्यापारियों और ट्रांसपोर्टर्स की माल लदान से जुड़ी समस्याएं और सुझाव सुने। व्यापारियों ने माल लदान के दौरान आने वाली दिक्कतों जैसे प्लेटफार्म पर समय पर बैगन की उपलब्धता, सामान की सुरक्षा, श्रमिकों की कमी और लोडिंग-अनलोडिंग में देरी जैसे मुद्दों को अधिकारियों के समक्ष रखा। सीनियर डीसीएम ने संबंधित विभागों को निर्देश दिए कि वे समयबद्ध समाधान सुनिश्चित करें। उन्होंने कहा कि रेलवे और व्यापारियों के बीच बेहतर समन्वय से माल परिवहन में तेजी लाई जा सकती है, जिससे राजस्व भी बढ़ेगा और व्यापार को प्रोत्साहन मिलेगा। अधिकारियों ने यह भी आश्वासन दिया कि आने वाले समय में मालगोदाम क्षेत्र में बुनियादी सुविधाओं को और बेहतर किया जाएगा।

कीचड़ से होकर स्कूल जाते हैं छात्र



इज्जतनगर में रोड नंबर 8 पर पीएम श्री केवी एनईआर को जाने वाला रास्ता पिछले डेढ़ साल से खराब है। यहां पढ़ने वाले छात्र-छात्राएं कीचड़ भरे रास्ते से गुजरने को मजबूर हैं। अभिभावक अपने बच्चों को दोपहिया वाहन पर स्कूल छोड़ने में कतराते हैं। एक अभिभावक ने बताया डेढ़ साल पहले अभिभावक स्कूल की मीटिंग में इस बात को रेलवे के अधिकारियों के समक्ष उठा चुके हैं, तब यहां गड्ढा पाने के लिए बड़ी-बड़ी ईंटों का मलबा डाल दिया। यह रोड फरीदपुर गांव की तरफ जाती। सीनियर डीसीएम संजीव शर्मा ने बताया मामला संज्ञान में नहीं है। जानकारी कर समस्या का समाधान किया जाएगा।

● अमृत विचार

आईवीआरआई रोड



पीलीभीत बाईपास



प्रियदर्शनी नगर



जरा संभलकर चलें...

बरेली, अमृत विचार : बारिश में शहर के कई इलाकों में सीवर लाइन जाम होने से गंदा पानी सड़कों पर बह रहा है और लगातार पानी भरा रहने से सड़कें घंसने लगी हैं। [आजमनगर, राजेंद्रनगर, सिकलापुर, पटेल नगर, जनकपुरी, मॉडल टाउन, आशापुरम, गांधीपुरम, गुलाबनगर, चौधरी मोहल्ला, पंजाबपुरा, चकती मोहल्ला, भुइ, आईवीआरआई रोड, शिवनगर सहित अधिकांश इलाकों में सीवर लाइन चोक है बारिश में स्थिति और भी बदतर हो गई है। इसके अलावा पीलीभीत बाइपास, मॉडल टाउन, डीडीपुरम, स्टेडियम रोड, सिकलापुर में सड़क घंस गई है।

पेंशन योजनाओं में लापरवाही पर राज्यमंत्री का चढ़ा पारा

फरीदपुर के गांव तराखास की दलित बस्ती में चौपाल लगाकर राज्यमंत्री विजय लक्ष्मी गौतम ने सुनीं समस्याएं, ग्रामीणों ने सफाई व्यवस्था की समस्या उठाई

कार्यालय संवाददाता, बरेली

अमृत विचार : ग्राम्य विकास विभाग एवं समग्र ग्राम विकास, ग्रामीण अभियंत्रण विभाग की राज्यमंत्री विजय लक्ष्मी गौतम ने शुक्रवार की दोपहर बाद फरीदपुर के गांव तराखास की दलित बस्ती में चौपाल लगाकर लोगों की समस्याएं सुनीं। पेंशन से जुड़ी सबसे अधिक शिकायतें आने पर राज्यमंत्री का पारा चढ़ गया। उन्होंने बीडीओ की फटकर लगाई। इस पर बीडीओ ने हाल ही में ब्लॉक का चार्ज लेने की बात कहते हुए बचाव करने की कोशिश की, लेकिन, उनकी एक नहीं सुनी। खंडूजा और सफाई व्यवस्था समेत अन्य समस्याएं भी ग्रामीणों ने रखीं। इस पर राज्यमंत्री ने समाधान का भरोसा दिया और अधिकारियों को सख्त निर्देश दिए। चौपाल में



गांव तराखास में ग्रामीणों से मिलती राज्यमंत्री विजय लक्ष्मी।

● अमृत विचार

वृद्धा, विधवा, निराश्रित और दिव्यांग पेंशन से वंचित ग्रामीणों के साथ ही कुछ लाभार्थियों ने पेंशन न आने की

शिकायत की। इस पर राज्यमंत्री ने समाज कल्याण अधिकारी को तलब करने के साथ ही चेतावनी दी। इसके

अलावा प्रधानमंत्री आवास योजना, मुख्यमंत्री आवास योजना, राशन कार्ड से जुड़ी शिकायतों के निस्तारण

मुख्य अभियंता ने उद्यमियों को बिजली की समस्या के समाधान का दिया भरोसा



मुख्य अभियंता का स्वागत करते उद्यमी।

● अमृत विचार

बरेली, अमृत विचार: परसाखेड़ा स्थित एक निजी कार के शोरूम में चैंबर ऑफ कामर्स, आईआईए, लघु उद्योग भारती एवं भोजीपुरा इंडस्ट्रियल एसोसिएशन आदि संगठनों ने संयुक्त रूप से सभा की, जिसमें विद्युत विभाग के मुख्य अभियंता ज्ञान प्रकाश शामिल हुए। उन्होंने परसाखेड़ा और अन्य औद्योगिक क्षेत्रों की विद्युत संबंधित समस्याओं के निस्तारण के लिए अधिकारियों को निर्देश दिए। उन्होंने उद्यमियों और व्यापारियों को विद्युत संबंधी समस्या के लिए सीधे उनसे संपर्क करने को कहा।

मुख्य अभियंता ने भरोसा भी दिलाया की विद्युत विभाग उनकी किसी भी समस्या के निस्तारण के लिए हमेशा तत्पर रहेगा। मुख्य अभियंता का स्वागत लघु उद्योग भारती के पदाधिकारी एसके सिंह, आईआईए के अध्यक्ष मयूर धीरवानी, भोजीपुरा इंडस्ट्रियल एसोसिएशन के अध्यक्ष अजय शुक्ला और चैंबर ऑफ कामर्स के अध्यक्ष राजीव सिंघल, सचिव अल्पित अग्रवाल, पूर्व अध्यक्ष अभिनव अग्रवाल समेत अन्य ने किया। इस मौके पर तनुज भसीन, तुषार गोयल व राजेश गुप्ता भी शामिल रहे।

पुरानी प्रक्रिया निरस्त, विज्ञापनों का ठेका देने को फिर निकाले टेंडर

कार्यालय संवाददाता, बरेली

अमृत विचार : नगर निगम के अधिकारी विज्ञापन टेंडर को लेकर असमंजस में हैं। इसमें पेंच फंसने के कारण नगर निगम ने विज्ञापनों का ठेका देने के लिए चल रही पुरानी प्रक्रिया को निरस्त कर एक बार फिर से टेंडर निकाला है। इस बार ठेका सिर्फ छह माह या अगला टेंडर होने तक के लिए निकाला गया है। इस मामले में भी एक प्रकरण हाईकोर्ट में दायर किया गया है।

नगर निगम ने विज्ञापन के जरिये इस बार छह करोड़ रुपये कमाने का लक्ष्य रखा है, लेकिन चालू वित्तीय वर्ष के लिए टेंडर खुलने से पहले इसे निरस्त कर दूसरा टेंडर निकालना पड़ा है। इसके कारण एक बार फिर से विज्ञापन का मामला विवादों के घिरता नजर आ रहा है। नगर निगम में 2022 में

- चालू वित्तीय वर्ष के लिए निकाले गए टेंडर बिना खोले ही कर दिए गए निरस्त
- पिछली प्रक्रिया के खिलाफ हाईकोर्ट में दायर किया वाद सुनवाई 4 सितंबर को

एक एजेंसी को 4.11 करोड़ रुपये में ठेका दिया था। इस पर शिव साईं एडवरटाइजिंग के मालिक हरीश कुमार ने हाईकोर्ट का दरवाजा खटखटाया। हाईकोर्ट ने नगर निगम की 2020 की उपविधि को अवैध घोषित करते हुए इसे निरस्त कर दिया और नगर निगम को निर्देश दिया कि अधिनियम का पालन करते हुए नई विज्ञापन उपविधि तैयार की जाए, जो अब तक नहीं की गई है। आरोप था कि निगम के अधिकारियों ने मिलीभगत से विज्ञापन का ठेका गलत तरीके से दिया। तत्कालीन कमिश्नर ने इस

मामले की जांच करवाई थी, जिसमें टेंडर प्रक्रिया में अनियमितता पाई गई थी। जांच के बावजूद दोषियों पर कोई कार्रवाई नहीं हुई और जिस कंपनी को ठेका दिया गया था, उसे दो साल बाद नवीनीकरण का लाभ भी मिल गया। इसके कारण अभी तक वह काम करती रही। चालू वित्तीय वर्ष के लिए 20 जून से टेंडर आमंत्रित किया गया था। इसके लिए तीन एजेंसियों ने टेंडर डाले थे लेकिन वित्तीय बिड निर्धारित तारीख को नहीं खुली। इसी बीच हरीश कुमार ने टेंडर प्रक्रिया पर सवाल खड़ा करते हुए हाईकोर्ट में वाद दाखिल कर दिया। इस पर हाईकोर्ट ने नगर निगम के विज्ञापन विभाग को सुनवाई की तारीख तय की है, सहायक महानिरीक्षक निबंधन तेज सिंह यादव के अनुसार सदन उप निबंधक प्रथम कार्यालय में 57 बैनामे हुए, जबकि

बरेली, अमृत विचार : जनपद में जमीनों के नए सर्किल रेट शुक्रवार को लागू हो गए हैं। सर्किल रेट बढ़ने के पहले दिन रजिस्ट्री दफ्तरों में सन्नाटा ही पसरा रहा। जहां वृहस्पतिवार को सदर उप निबंधक प्रथम और द्वितीय दफ्तर में 175 और 172 बैनामे हुए। वहीं शुक्रवार को इन दफ्तरों में 57 और 55 बैनामे हुए। बैनामे कम होने से सरकार की आय पर भी गहरा असर पड़ा। ऐसी ही स्थिति जनपद की अन्य तहसीलों के रजिस्ट्री दफ्तरों में रही। जिलाधिकारी की अनुमति के बाद से जिले में तीन हजार रुपये से लेकर 16 हजार रुपये प्रति वर्ग मीटर तक जमीनों के रेट बढ़ाए गए हैं। ओवरआल 22 प्रतिशत तक वृद्धि हुई है। रजिस्ट्री दफ्तरों में शुक्रवार को नए सर्किल रेट से बैनामे हुए। सहायक महानिरीक्षक निबंधन तेज सिंह यादव के अनुसार सदन उप निबंधक प्रथम कार्यालय में 57 बैनामे हुए, जबकि



सदर उप निबंधक कार्यालय में सन्नाटा।

- सदर के प्रथम व द्वितीय रजिस्ट्री दफ्तरों में रोजमर्रा के अनुसार आधे से भी कम हुए बैनामे
- जमीन, प्लॉट और मकानों की मूल्यांकन दर में 22 प्रतिशत तक की वृद्धि का दिखा असर

द्वितीय दफ्तर में 55 बैनामे हुए। वहीं, फरीदपुर में 25 बैनामे हुए। मीरगंज की उप निबंधक अवंतिका देवी ने बताया कि रजिस्ट्री दफ्तरों में शुक्रवार को केवल 20 बैनामे हुए। नवाबगंज, बहेड़ी, आंवला के रजिस्ट्री दफ्तर में भी रोजमर्रा की अपेक्षा कम बैनामे हुए।



सिटी डायरी

बरेली जंक्शन पर स्वच्छता अभियान का आगाज

बरेली, अमृत विचार : बरेली जंक्शन पर बुधवार को स्वच्छता अभियान की शुरुआत मुख्य वाणिज्य निरीक्षक सैयद इमरान विशती और स्टेशन अधीक्षक भानु प्रताप ने संयुक्त रूप झाड़ू लगाकर की इस दौरान यात्रियों को स्वच्छता के प्रति जागरूक करने के लिए पैम्फलेट भी बांटे गए और प्लेटफॉर्म पर सार्वजनिक उद्घोषणा के माध्यम से स्वच्छ भारत मिशन के महत्व को रेखांकित किया गया। सैयद इमरान विशती ने कहा कि स्टेशन परिसर को स्वच्छ और सुंदर बनाए रखना केवल रेलवे की जिम्मेदारी नहीं, बल्कि यात्रियों की भी साझी भूमिका है। इस दौरान सीएचआई अमर सिंह मीणा, सीआईटी ओपी भारद्वाज सहित अन्य कर्मचारी और सफाईकर्मी उपस्थित रहे।



आला हजरत के उर्स के दौरान हेलीकॉप्टर से पुष्पवर्षा की मांग



बरेली, अमृत विचार : अखिल भारतीय अब्बासी वेलफेयर एसोसिएशन के जिलाध्यक्ष शारिक अब्बासी के नेतृत्व में गुरुवार को एक प्रतिनिधिमंडल ने सिटी मजिस्ट्रेट को ज्ञापन सौंपा, जिसमें मुख्यमंत्री योगी आदित्यनाथ से आला हजरत के उर्स के दौरान हेलीकॉप्टर से पुष्प वर्षा कराने की मांग की। शारिक अब्बासी ने कहा कि पुष्प वर्षा जैसी पहल से यह संदेश जाएगा कि सरकार भी इस साझा सांस्कृतिक विरासत को सम्मान देती है ज्ञापन सौंपने के दौरान नजीर खान, वासिफ मिर्जा, तारिक कुरेशी, शब्बु कुरेशी, नासिर वसीम अहमद, मोहम्मद हसीब, जहीर अहमद, परवीन वारसी, शफात उल्लाह, अली खान सहित अन्य लोग मौजूद रहे।

इज्जतनगर रेल मंडल में शुरू हुआ स्वच्छता अभियान

बरेली, अमृत विचार : पूर्वोत्तर रेलवे के इज्जतनगर मंडल पर शुक्रवार को मंडल रेल प्रबंधक कार्यालय से स्वच्छता अभियान की शुरुआत की गई। डीआरएम वीणा सिन्हा ने अपर मंडल रेल प्रबंधक मनोज कुमार सहित सभी शाखा अधिकारियों, पर्यवेक्षकों और कर्मचारियों को स्वच्छता की शायथ दिलाई। उन्होंने कहा कि प्रत्येक भारतीय को वर्ष में कम से कम 100 घंटे यानी हर सप्ताह दो घंटे स्वच्छता के लिए श्रमदान करना चाहिए। अभियान का नेतृत्व मंडल रेल प्रबंधक वीणा सिन्हा के निर्देशन में ईएनएचएम विभाग की ओर से किया जा रहा है। शुक्रवार को इज्जतनगर मंडल के सभी प्रमुख स्टेशनों बरेली सिटी, कासगंज, फर्रुखाबाद, मथुरा खवनी, पीलीभीत, काठगोदाम, हल्द्वानी, टनकपुर, काशीपुर, रामनगर आदि पर भी अधिकारियों और कर्मचारियों को शायथ दिलाई गई। रेलवे स्टेशनों, कॉलोनिंग, ट्रेनों, याडों, कार्यालयों, विकित्सा इकायों और डिपो क्षेत्रों में व्यापक सफाई अभियान चलाया जाएगा। अभियान का संचालन वरिष्ठ मंडल यात्रिक इंजीनियर द्वीलेश कुमार सिंह के नेतृत्व में किया जा रहा है।



स्वागत

बीआईयू सभागार में नव प्रवेशित विद्यार्थियों के लिए ओरिएंटेशन कार्यक्रम का आयोजन

वैश्विक स्तर की शिक्षा प्रदान करने का संकल्प : कुलपति

कार्यालय संवाददाता, बरेली

अमृत विचार: बरेली इंटरनेशनल यूनिवर्सिटी (बीआईयू) के सभागार में नव प्रवेशित छात्रों का ओरिएंटेशन कार्यक्रम में उत्साहपूर्ण स्वागत किया गया। कार्यक्रम का उद्देश्य छात्रों को विश्वविद्यालय की शैक्षणिक संस्कृति, शिक्षण प्रक्रियाओं और विभिन्न विभागों की कार्यशैली से परिचित कराना था। इस आयोजन में फैकल्टी ऑफ पैरा मेडिकल साइंसेस, बीआईयू कॉलेज ऑफ फार्मेसी, रोहिलखंड कॉलेज ऑफ फार्मेसी, फैकल्टी ऑफ फॉरेंसिक साइंस, बीआईयू कॉलेज



बीआईयू के सभागार में ओरिएंटेशन कार्यक्रम में मौजूद शिक्षक व छात्र।

ऑफ मैनेजमेंट और रोहिलखंड कॉलेज ऑफ पैरामेडिकल साइंसेस के छात्रों ने प्रतिभाएं किया। कार्यक्रम का पहला सत्र फार्मेसी प्रोफेशन की समझ और बीआईयू कॉलेज ऑफ

फार्मेसी की दृष्टि और मिशन पर केंद्रित रहा, जिसमें प्रोफेसर डॉ. शैलेन्द्र ने बताया कि किस प्रकार फार्मासिस्ट के न केवल स्वास्थ्य सेवा प्रणाली का एक अभिन्न हिस्सा होता

है, बल्कि वह समाज में जागरूकता एवं जीवन रक्षा में भी सक्रिय योगदान देता है। इसके बाद फैकल्टी ऑफ पैरामेडिकल साइंसेस के एचओडी डॉ. प्रशांत गुप्ता ने पैरामेडिकल क्षेत्रों जैसे लैब तकनीशियन, ऑप्टोमेट्री, फिजियोथेरेपी आदि में करियर के अवसरों और उनके सामाजिक महत्व की चर्चा की। डीन डॉ. पुष्पेंद्र कन्नौजिया ने छात्रों का उत्साहवर्धन किया और उन्हें शिक्षकों के साथ परिचित कराया। बीआईयू कॉलेज ऑफ फार्मेसी के प्रोफेसर डॉ. संजीव ने बताया कि किस प्रकार वह नई नीति छात्रों को अधिक लचीला, बहु-विषयी और कौशल-

आधारित शिक्षा प्रदान करने में सहायक सिद्ध होगी। छात्रों को सभी संबंधित विभागों की प्रयोगशालाओं, क्लासरूम्स, प्रशिक्षण सुविधाओं और अकादमिक संसाधनों का भ्रमण कराया। अंत में बीआईयू की कुलपति डॉ. लता अग्रवाल ने विद्यार्थियों को शुभकामनाएं देते हुए कहा कि बीआईयू, विद्यार्थियों को वैश्विक स्तर की शिक्षा और व्यावसायिक कौशल प्रदान करने के लिए निरंतर प्रतिबद्ध है। उन्होंने आह्वान किया कि वे अनुशासन, ईमानदारी और परिश्रम को अपनी शिक्षा का आधार बनाएं और अपने सपनों को साकार करें।





